

# Hacıqabulda 15 tondan çox bal istehsal olunub

Hacıqabulda arıcılığın inkişafına xüsusi diqqət yetirildiyindən rayonda arı ailələrinin sayı ilbəil artır, məhsul istehsalı çoxalır.

Rayon Dövlət Aqrar İnkışaf Mərkəzindən AZERTAC-a bildiriblər ki, dövlətin arıcılığın inkişafına göstərdiyi hərtərəfli dəstək və hər arı ailəsinə görə verilən 10 manat əlavə subsidiya rayonda arı ailəsinin artırılmasına və məhsul istehsalının çoxalmasına müsbət təsir göstərir.

Hazırda rayonun ayrı-ayrı arıcılıq təsərrüfatlarında 994 arı ailəsi saxlanılır ki, bu il arı ailələrinin hər birindən 15-18 kilogram olmaqla 15 ton 904 kilogram məhsul istehsal olunub. İstehsal olunan balın yarısından çoxu rayonun Meyniman və Ələtli inzibati ərazi dairəsi üzrə nümayəndəliklərdə fəaliyyət göstərən arıcılar tərəfindən istehsal olunur.

